

क्रमांक : अकंपा-१२०८/प्र.क्र. २०/०८/चौदा-अ,  
सामान्य प्रशासन विभाग,  
खोली क्र.५५९ (विस्तार), पाचवा मजला,  
दूरध्वनी क्र.(०२२) २२७९३८२७  
मंत्रालय, मुंबई - ४०० ०३२.  
दिनांक - २६ फेब्रुवारी, २००८.

प्रति,

- (१) सह / उप सचिव, सर्व मंत्रालयीन विभाग,  
(२) बृहन्मुंबईतील सर्व विभाग प्रमुख (नियुक्ती प्राधिकारी)

**विषय:** राज्य शासन सेवेतील अनुकंपा नियुक्तीची योजना

बृहन्मुंबईतील शासकीय कार्यालयातील अनुकंपा तत्वावर नियुक्ती संदर्भात बैठक- दि.१५.०३.२००८

- वाचा:** १) सामान्य प्रशासन विभाग, पत्र क्रमांक:अकंपा-१००६/प्र.क्र.३२/०६/१४-अ,  
दि.२७-०७-२००६ व दि.०७-०७-२००७ .  
२) शासन निर्णय क्र.अकंपा-१००७/प्र.क्र.१८१/०७/आठ, दि.०१-०१-२००८.

महोदय,

राज्य शासन सेवेतील अनुकंपा नियुक्तीची योजना-प्रचलित कार्यपद्धती व योजनेच्या तरतुदीत सुधारणा याबाबत संदर्भाधीन क्र.२ येथील शासन निर्णयाद्वारे ज्या नियुक्ती प्राधिकाऱ्यांकडे कॅलेंडर वर्षात १० पेक्षा कमी रिक्त पदे उपलब्ध होणार आहेत अशा रिक्त पदांची संख्या तसेच पद रिक्त होणार नसल्यास तसे बृहन्मुंबईतील शासकीय कार्यालयाच्या बाबतीत सामान्य प्रशासन विभाग (का.१४-अ) यांना कळविण्याच्या सूचना देण्यात आलेल्या आहेत. त्यानंतर सामान्य प्रशासन विभाग (का.१४-अ) यांनी फक्त गट "क" च्या संदर्भात बृहन्मुंबईतील अशा नियुक्ती प्राधिकाऱ्यांकडून प्राप्त झालेल्या रिक्त पदांची संख्या एकत्रित करून त्या एकूण रिक्त पदांच्या ५% पदांची परिगणना करून त्यानुसार ती पदे अनुकंपा नियुक्तीने भरण्यासाठी सामान्य प्रशासन विभाग (का.१४-अ) यांच्याकडील सामायिक प्रतिक्षासूचीतील उमेदवारांच्या नावांची शिफारस ज्येष्ठतेनुसार नियुक्ती प्राधिकाऱ्यांना करण्याची कार्यवाही करावी अशाही सूचना देण्यात आल्या आहेत. या तरतुदींची अंमलबजावणी करताना कॅलेंडर वर्षात (जाने. ते डिसे.) रिक्त झालेली पदे विचारात घ्यावयाची आहेत.

२. या विभागाकडील संदर्भाधीन क्र.१ येथील दि.२७.०७.०६ च्या पत्राद्वारे बृहन्मुंबईतील शासकीय कार्यालयातील अनुकंपा तत्वावरील नियुक्तीसाठी सामायिक प्रतिक्षासूची तयार करण्याच्या दृष्टीने सूचना देण्यात आल्या असून गट "क" लिपिक-टंकलेखक या पदावरील अनुकंपा नियुक्तीबाबत विवरणपत्र विहित करण्यात आलेले आहे. तसेच पात्र उमेदवारांचा प्रतिक्षासूचीवरील दिनांक निश्चित करताना त्यांच्या अर्जाचा दिनांक विचारात न घेता दि.२६.१०.१९९४ व दि.२२.८.२००५ च्या शासन निर्णयानुसार उमेदवार ज्या दिनांकास आवश्यक त्या सर्व कागदपत्रांची पूर्तता करेल तो दिनांक त्याच्या प्रतिक्षासूचीवरील दिनांक असेल व अशा दिनांकानुसार प्रत्येक उमेदवाराचे नाव प्रतिक्षासूची मध्ये समाविष्ट करावयाचे आहे, असे कळविण्यात आलेले आहे. यासंदर्भात असेही स्पष्ट करण्यात येत की, कागदपत्रांची पूर्तता झाली नसल्यामुळे दि.२२.८.२००५ रोजी या विभागाकडे प्रलंबित असलेल्या ज्या

अर्जदारांचे प्रस्ताव त्या-त्या विभाग / कार्यालयाकडे परत पाठविण्यात आलेले आहेत, ते प्रस्ताव परत करताना अर्जदारांच्या नावापुढे उल्लेख केलेले अनुक्रमांक हे या विभागाच्या सामायिक प्रतीक्षासूचीतील क्रमांक नाहीत. यास्तव सदर अनुक्रमांकाचा संदर्भ कोठेही विचारात घेण्यात येऊ नये व त्याचा उल्लेख प्रतीक्षासूचीतील क्रमांक म्हणून करू नये. अशा उमेदवारांना दि.२२.८.२००५ नंतर नियुक्ती देण्यात आली असल्यास तसा स्पष्ट उल्लेख रकाना क्र.१६ मध्ये करणे आवश्यक आहे.

३. संदर्भाधीन क्र.१ येथे नमूद केलेल्या दि.७.७.२००७ च्या पत्रासोबत विहित केलेल्या विवरणपत्रात काही बदल करून सुधारित विवरणपत्र "अ" सोबत जोडले आहे. सदर विवरणपत्रात दि.०१.०१.२००८ रोजीची सद्यःस्थिती नमूद करण्यात यावी. तसेच ज्या नियुक्ती प्राधिकाऱ्यांकडे १० पेक्षा कमी रिक्त पदे उपलब्ध होणार आहेत किंवा रिक्त पदे उपलब्धच होणार नाहीत, त्या नियुक्ती प्राधिकाऱ्यांसाठी विवरणपत्र "ब" विहित करून सोबत जोडले आहे. त्यामध्ये जाने.२००७ ते दि.३१.१२.०७ या कालावधीत गट "क" मधील लिपिक-टंकलेखक या संवर्गातील रिक्त झालेल्या पदांची माहिती द्यावयाची आहे. संदर्भाधीन क्र.२ येथील दि.०१.०१.०८ च्या शासन निर्णयाद्वारे कळविल्यानुसार १० पेक्षा कमी रिक्त पदे उपलब्ध होणाऱ्या नियुक्ती प्राधिकाऱ्यांनी आपली माहिती संबंधीत मंत्रालयीन प्रशासकीय विभागामार्फत सामान्य प्रशासन विभाग (का.१४-अ) कडे सादर करावयाची आहे. नियुक्ती प्राधिकाऱ्यांकडून प्राप्त झालेली माहिती अचूक असल्याचे संबंधीत मंत्रालयीन प्रशासकीय विभागाकडून प्रमाणित केल्याशिवाय सदर माहिती अधिकृत असल्याचे समजण्यात येणार नाही.

४. प्रस्तुत प्रकरणी दि. १५ मार्च, २००८ रोजी १०.०० वाजता समिती कक्ष ६ वा मजला, खो.क्र. ६२२(मुख्य), मंत्रालय, मुंबई - ४०० ०३२ येथे मंत्रालयीन प्रशासकीय विभागाचे संबंधित अधिकारी तसेच नियुक्ती प्राधिकारी यांची बैठक आयोजित करण्यात आली आहे. नियुक्ती प्राधिकारी यांनी त्यांच्या कार्यालयातील आस्थापना अधिकारी यांना सदर बैठकीस उपस्थित राहण्याच्या सूचना द्याव्यात. या बैठकीस उपस्थित राहतेवेळी सोबतच्या विवरणपत्र "अ" व "ब" मधील माहिती नियुक्ती प्राधिकारी / प्रशासकीय विभाग यांनी भरून सादर करावयाची आहे. या बैठकीस संबंधित मंत्रालयीन विभागाच्या अधीनस्त असलेल्या बृहन्मुंबईतील शासकीय कार्यालयातील नियुक्ती प्राधिकारी / आस्थापना अधिकारी उपस्थित राहतील याची दक्षता मंत्रालयीन विभागानी कृपया घ्यावी.

(वि.ग.दळवी)

उप सचिव, महाराष्ट्र शासन.

सोबत: वरीलप्रमाणे

गट 'क'-लिपिकटंकलेखक या पदावरील अनुकंपा तत्वावरीलनियुक्ती बाबतचे विवरणपत्र  
{ शासन निर्णय, सामान्य प्रशासन विभाग, क्रं. अकंपा-१००७/प्र.क्र.१८१/०७/आठ, दिनांक ०१ जानेवारी, २००८ नुसार --

नियुक्ती प्राधिकाऱ्याच्या कार्यालयाचे नाव	:	मंत्रालयीन प्रशासकीय विभागाचे नाव	:
कार्यालयाचा पत्ता	:		मंत्रालय, मुंबई - ४०० ०३२.
दुरध्वनी क्र. :	फॅक्स क्र.:		

[illegible]

टिप: गट "क - लिपिकटंकलेखक या पदावरील अनुकंपा तत्वावरील नियुक्तीसाठीच्या प्रतिक्षायदीवर घेण्यासाठी एकही पात्र उमेदवार उपलब्ध नसल्यास अनुकंपा तत्वावर नियुक्ती देण्यासाठी कार्यालयातील लिपिकटंकलेखकच्या स्वित् पदांची संख्या (५%च्या मर्यादेत) 'अभिप्राय' या स्कान्यात नमुद करावी.

[ शासन पत्र क्र. अकंपा-१००६/प्र.क्र.२०/०८/१४-अ, दिनांक २६-०२-२००८ च्या सोबतचे विवरणपत्र - "ब" ]

{ ज्या शासकीय कार्यालयात १० पेक्षा कमी अथवा एकही पद रिक्त होणार नाही त्या कार्यालयांची माहिती }

अ.क्र.	कार्यालयाचे नाव	मंजूर पदांची संख्या			दिनांक ०१-०१-२००७ ते दिनांक ३१-१२-२००७ या कालावधीत रिक्त झालेल्या पदांची संख्या			अनुकंपा तत्वावरील नियुक्तीसाठी प्रतिक्षासूचीत समाविष्ट केलेल्या उमेदवारांची संख्या
		पदोन्नत	सरळसेवा	एकूण	पदोन्नत	सरळसेवा	एकूण	
[१]	[२]	[३]	[४]	[५]	[६]	[७]	[८]	[९]
१								
२								
३								
४								

टिप : रिक्त पद उपलब्ध होणार नसल्यास तसेही कळवावे.